



திராவிட மாடல் அரசு

54



யாணை, ரயில், கடல்... இந்த மூன்றும் பார்க்கப் பார்க்கத் திகட்டாத அனுபவம் என்பார்கள். திரைப்படங்களிலும், கோயில்களில் சிற்பங்களாகவும், காட்டுயிர் காப்பகங்களிலும் காணும்போது அறிவுமிக்க உயிரினமாக மனிதர்களுக்குத் தென்படும் யானை, மனிதக் குடியிருப்பு களில் தென்படும்போது அவற்றின் மீது மனிதர்களால் ஏவப்படும் வன்முறைக்கு அளவே இல்லை.

இந்த பூமி அனைவருக்கும் பொதுவானது. ஆனால், மனிதர்கள் அதைத் தங்களுக்கானதாக மட்டுமே உரிமை கொண்டாடுகிறார்கள். அதனால்தான் யானை உள்ளிட்ட காட்டுயிர்கள் வாழும் இடத்திலும் தங்களின் ஆதிக்கத்தை நிலைநிறுத்த முயற்சிக்குகிறார்கள்.

இந்தியா போன்ற நாட்டில் யானைகள் என்பவை வெறுமனே காட்டுயிர்களாக மட்டுமல்லாமல், கடவுளாக நினைத்து வணங்கும் கலாசாரமும் உண்டு. ஆனால், அவை சரியான முறையில் பாதுகாக்கப்படுகின்றனவா என்றால், அது மிகப் பெரிய கேள்விதான். அந்தக் கேள்வி களுக்கு விடை சொல்லும்விதமாக 'திராவிட மாடல் அரசு' மேற்கொண்டு வரும் நடவடிக்கைகள் அமைந்திருக்கின்றன.

ஆசிய யானை நம் பெருமை!

உலகில், ஆசிய யானைகள், ஆப்பிரிக்க யானைகள் என இரண்டு வகையான யானைக் கூட்டங்கள் தென்படுகின்றன. ஆப்பிரிக்க யானைகள் ஆப்பிரிக்க கண்டத்தில் மட்டுமே தென்படுகின்றன. ஆசிய யானைகள் இந்தியா, இலங்கை, நேபாளம், இந்தோனேசியா ஆகிய நாடுகளில் இருக்கின்றன. இவற்றில் இந்தியாவில்தான் அதிக எண்ணிக்கையிலான யானைகள் உள்ளன. இங்கு சுமார் 30 ஆயிரம் யானைகள் இருக்கின்றன.

இந்தியாவிலேயே தமிழ்நாடு, கேரளம் மற்றும் கர்நாடகப் பகுதிகளில்தான் யானைகள் அதிக அளவில் உள்ளன. அதிலும் தமிழ்நாட்டுக்கு உள்ள பெருமை என்னவென்றால், இங்கு குட்டி முதற்கொண்டு முதிய யானை வரை, அனைத்து வயதைச் சேர்ந்த யானைக் கூட்டங்கள், மேற்குத் தொடர்ச்சி மலையையொட்டிய பகுதிகளில் பரவலாகத் தென்படுகின்றன. தவிர, ஆரோக்கியமான கூட்டமாகவும் அவை உள்ளன. தமிழ்நாட்டில் 2,960 யானைகள் இருக்கின்றன. யானைகளின் எண்ணிக்கை தொடர்பான கணக்கெடுப்பு,



கடைசியாக 2017 இல் நாடு முழுவதும் மேற்கொள்ளப்பட்டது. அப்போதிலிருந்து 2023 ஆகஸ்ட் வரை, சுமார் 200 யானைகள் தமிழ்நாட்டில் அதிகரித்துள்ளன. ஒரு பகுதியில் யானைகள் எண்ணிக்கை பெருகின்றன என்றால், அங்கே சுற்றுச்சூழல் சிறப்பாக உள்ளது என்று பொருள்.

ஆதார உயிரினம் காம்போம்

யானைகள்தான் ஒரு காட்டின் ஆதார உயிரினம். ஏனென்றால், இதர காட்டுயிர்கள் யானையைச் சார்ந்தே வாழ்வதால்தான். அது எப்படி? நிலத்தில் உள்ள உயிரினங்களில் அளவில் பெரியது யானை. ஆகவே அதற்கான உணவும்

யானைகளுக்காகச் சில ஆணைகள்!

- 2024 ஜனவரி 15 வரை, ரூபாய் 25.56 கோடி செலவில் 5 ஆயிரம் ஹெக்டேர் பரப்பிலான அந்நிய களைச் செடிகள் அகற்றப்பட்டுள்ளன. இதன் மூலம் வன உயிரினங்களின் வாழிடத்தின் வளம் மேம்பட்டு, தீவனம் அதிக அளவில் வளத்துக்குள்ளேயே கிடைப்பதற்குரிய சூழல் உருவாக்கப்பட்டு வருகிறது.
- 2022-இல், யானை இறப்பு குறித்த தணிக்கைக் கட்டமைப்பு ஏற்படுத்தப்பட்டு, அதன் மூலம் யானைகள் இறப்பு குறித்துக் கண்காணிக்கப்பட்டு வருகிறது. இப்படி ஒரு கட்டமைப்பு, இந்தியாவிலேயே தமிழ்நாட்டில்தான் முதன்முறையாக ஏற்படுத்தப்பட்டுள்ளது.
- கோவை மாவட்டம், மதுக்கரை, ரயில் தண்டவாளத்தில் யானைகள் இறப்பதைத் தடுக்க செயற்கை நுண்ணறிவு அடிப்படையிலான தொழில்நுட்பக் கட்டமைப்பு ரூபாய் 4 கோடி செலவில் உருவாக்கப்பட்டு, முன்னோட்ட நடவடிக்கையில் உள்ளது.
- நீலகிரி மாவட்டம், தெப்பக்காட்டில் புதிய யானைகள் பாதுகாப்பு மையம் மற்றும் சுற்றுச்சூழல்

‘முத்துவேல் கருணாநிதி ஸ்டாலின் எனும் நான்’ என்று ஊழிமொழி எடுத்துக்கொண்ட நாளில் இருந்து, தமிழ்நாட்டின் வளர்ச்சியை முன்னோக்கிக் கொண்டு செல்லும் பல்வேறு திட்டங்களைச் செயல்படுத்தி வருகிறார், நமது முதலமைச்சர். உள்ளடக்கிய வளர்ச்சியைக் கொண்ட அந்தத் திட்டங்களைத் தரவுகளோடு உலகுக்கும் பறைசாற்றுகிறது இந்தப் பகுதி.

ஆனைக்கும் அன்னையாகும் அரசு!

பெருமளவில் தேவைப்படும். அவ்வளவு உணவு ஒரே இடத்தில் கிடைக்காது. எனவே, அது ஓர் இடத்திலிருந்து இன்னோர் இடத்துக்கு நகர்ந்து கொண்டே இருக்கும். இவ்வாறு பயணிக்கும் போது, யானையின் கால்கள், தும்பிக்கை ஆகியவற்றின் மூலம் விதைப் பரவல் நடக்கும். அதன் காரணமாக, அங்குத் தாவரப் பெருக்கம் நிகழும். அந்தத் தாவரங்களைத் தேடி வேறு பல உயிரினங்கள் அங்கு வரும்போது, அந்தப்



உள்ளிட்ட மனிதக் குடியிருப்பு களுக்குள் வருதல், அவ்வாறு வரும்போது அவை மனிதர்களால் தீமைகளுக்கு உள்ளாகி, அதன் காரணமாக மனிதவிலங்கு எதிர் கொள்ளல் ஏற்படுதல் என காட்டில் வாழும் யானைகள் பல பிரச்சினைகளைச் சந்திக்கின்றன.

ஆயுதங்களைத் தடுக்கும் அரண்

மேற்கண்ட பிரச்சினைகளுக்குத் தீர்வு காண, ஒன்றிய அரசு ‘புராஜெக்ட் எலிப்பன்ட்’ எனும் திட்டத்தை 1992 முதல் செயல்படுத்தி வருகிறது. அதன் மூலம் யானைகளுக்கு ஏற்படும் ஆபத்துகள் ஓரளவு குறைந்துள்ளனவே தவிர, முற்றிலுமாக நீங்கிவிடவில்லை. இந்தப் பின்னணி யில்தான் நம் கழகத் தலைவர் முதலமைச்சர் அவர்களின் தலைமையிலான ‘திராவிட மாடல் அரசு’, 2021 முதல் செயல்படுத்தி வரும் திட்டங்கள் முக்கியத்துவம் வாய்ந்தாகின்றன.

நம் கழக அரசு ஆட்சிப் பொறுப்புக்கு வந்தவுடன், ஆகஸ்ட் மாதம் நீலகிரி மசினக்குடி பகுதியில், காயங்களுடன் ஊருக்குள் சுற்றித் திரிந்த ‘ரிவால்டோ’ என்ற யானையைப் பிடித்து, அதற்குச் சிகிச்சையளித்து, மீண்டும் வளத்துக்குள் விடப்பட்டது. இவ்வாறு பிடிபட்ட காட்டு யானையை, சிகிச்சைக்குப் பிறகு மீண்டும் காட்டில் விட்டது அதுவே முதன்முறையாக இருந்தது. அதற்கு முன்பு வரை, பிடிபட்ட யானைகள் எல்லாம் காப்பகங்களில் வைக்கப்பட்டிருக்கும். நமது அரசின் இந்த நடவடிக்கை சூழலி மலாளர்கள் மத்தியில் பெரும் வரவேற்பைப் பெற்றது.

தொடர்ந்து, 13 யானைப் பாகங்கள் மற்றும் உதவியாளர்களைத் தாய்லாந்து நாட்டுக்கு அனுப்பிப் பயிற்சி பெற வைத்தது, கன்னியாகுமரி மற்றும் திருநெல்வேலி மாவட்டங்களை உள்ளடக்கி புதிதாக ‘அகஸ்தியமலை யானைகள் காப்பகம்’ அறிவித்தது, முதன்முறையாக தமிழ்நாட்டில் அந்நிய களைச் செடிகள் அகற்றுதல் குறித்த கொள்கையை உருவாக்கியது, மாவட்டம் வாரியாக அனைத்துத் துறைகளையும் ஒருங்கிணைத்து அந்நிய களைச்செடிகளை அப்புறப்படுத்த நடவடிக்கைகள் மேற்கொள்ளப்பட்டு வருப்பது, தமிழ்நாட்டில் முதன்முதலாக இந்திய அரசு மற்றும் முன்னணி நிறுவனங்களின் ஒத்துழைப்புடன் 2023-ஆகஸ்ட் மாதம் யானைகள் குறித்த மாநாட்டை நடத்தியது ‘வைவ்-லைவ்’ டிரஸ்ட் ஆஃப் இந்தியா’ போன்ற அமைப்புகளுடன் இணைந்து பத்திரிகையாளர்களுக்குப் பயிற்சி முகாம் நடத்துவது என யானைகள் பாதுகாப்புக்காகப் பாடுபட்டு வருகிறது நம் அரசு.

யானைகளுக்கு என்று ஒரு மொழி உண்டு. அது அன்பின் மொழி. அதைச் சரியாகக் கையாளத் தெரிந்த அன்னையாக விளங்குகிறது ‘திராவிட மாடல் அரசு’..!

...சாதனை தொடரும்

தனிப் பாதையில் தமிழ்நாடு!

சில ஆண்டுகளுக்கு முன்புவரை, ‘கழகங்கள் இல்லாத ஆட்சியமைப்போம்’ என்று கூச்சலிட்ட வர்கள் கூட, இப்போது வட மாநிலங்களில் ‘கழக’ மாடலை பின்பற்றித்தான் தேர்தல் அறிக்கை தயாரிக்கிறார்கள். கழகத்தின் ‘திராவிட மாடல்’ இந்தியாவுக்கே வெளிச்சம் காட்டும் ‘வெற்றி மாடல்’ என்பதை இன்னும் முழுமையாக உணர்வதற்கான வாய்ப்பை, அமெரிக்காவில் இருந்து வெளியாகும் ‘நியூயார்க் டைம்ஸ்’ பத்திரிகை ஏற்படுத்தியிருக்கிறது.

இந்தியாவில் உற்பத்தி செய்யப்படும் ஐபோன்களில் நான்கில் 3 பங்கு தமிழ்நாட்டில் இருந்து உற்பத்தி செய்யப்படுவதை முன்வைத்து, தமிழ்நாட்டின் தொழில் வளர்ச்சியை மிக அழகாக விளக்கியிருக்கிறது அந்தப் பத்திரிகை.

“ஒட்டுமொத்த இந்தியாவும் ஒரு

திசையில் ஓடினால், தமிழ்நாடு மட்டும் அதில் இருந்து வேறுபட்டு, வேறு பாதையில் பயணிக்கிறது. சென்னை, கோவை, திருப்பூர், சிவகாசி போன்ற தமிழ்நாட்டின் சில பகுதிகள் ஏற்கெனவே தொழில்துறையில் சாம்பியனாக உள்ளன. இந்திய மக்கள்தொகையில் 5 சதவிகித்தினர் மட்டுமே வாழும் தமிழ்நாட்டில்தான், இந்தியாவின் தொழிற்சாலைகளில் பணிபுரியும் பெண்களில் 43 சதவிகித்தினர் இருக்கிறார்கள்” என்று பாராட்டியிருக்கிறது.

தொழில்துறை, தொழில்நுட்ப வளர்ச்சியில் தி.மு.க அரசு முன்னெடுத்து வரும் பணிகளையும் சுட்டிக்காட்டி, திராவிட மாடல் அரசின் சாதனைகளை அகில உலகம் அறிய வைத்திருக்கிறது ‘நியூயார்க் டைம்ஸ்’. ஒன்றிய அரசின் ‘மேக் இன் இந்தியா’ திட்டம் குறிப்பிடத்தக்க அளவில் கூட தாக்கம் செலுத்தவில்லை என்றும் அந்தக் கட்டுரை சுட்டிக்காட்டுகிறது.

இ.ம்.ளா.ஷ்.பேக்



இராமராசுரத்தில் அண்ணாவும் தம்பியும்!

1960 ஆம் ஆண்டு நவம்பர் 7 ஆம் நாளன்று மதுரை மாவட்டம், மேலூர் தொகுதியில் அமைந்துள்ள இராமராசுரம் கிளைக் கழகத்

திறப்பு விழாவுக்குப் பேரறிஞர் அண்ணா அவர்கள் வருகை தந்தார்கள். அப்போது, என்னுடைய தாய் மற்றும் தந்தை ஆகியோருடைய தந்தையர் இருவரும் (சுப்பிரமணியன், பழனிச்சாமி) அண்ணாவை வரவேற்று, அவர் அருகில் அமர்ந்து உரையாடினர். அப்போது மதுரை, மேயர் எஸ்.முத்து அவர்களும் உடனிருந்தார். சுமார் 24 ஆண்டுகளுக்குப் பிறகு, முத்தமிழறிஞர் கலைஞர் அவர்கள் 1984 ஆம் ஆண்டு ஜூலை 27 அன்று, இராமராசுரம் கிளைக் கழகத்துக்கு வருகை தந்து கொடியேற்றிச் சிறப்பித்தார்.

-ப.ராகுல், மேலூர், மதுரை மாவட்டம்.

இது போன்ற அரிய புனைப்பங்களை சிறு குறிப்புடன் எங்களுக்கு அனுப்புகள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனம்பேட்டை, சென்னை-600018. வாட்ஸாப் எண் : 90033-24473 மின்னஞ்சல் youthwing@dmk.in

கருவுலம்


முத்திரை பதித்த ஓவியக் கண்காட்சி!

1952-ஆம் ஆண்டு முதல் பொதுத் தேர்தல், தி.மு.க.வின் எதிர்காலத் திட்டங்கள் - செயல்முறைகள்- தேர்தல் குறித்து ஆலோசிக்க, மதுரையில் பொதுக் குழு சபையது, நவம்பர் 17 அன்று காலையில் தொடங்கிய பொதுக்குழு, முறநாள் காலை வரை இடைவேளை இல்லாமல் நீண்டது. பொதுக்குழுத் தீர்மானத்தின்படி, டிசம்பரில் சென்னையில் ‘முதல் மாநில மாநாடு’ நடைபெற்றது. அந்த மாநாட்டில் தமிழ்நாட்டின் வளத்தைக் காட்டுக்கூடிய ஓவியக் கண்காட்சி இடம்பெற்று, வரலாற்றில் முத்திரை பதித்தது.

திராவிடத்தூள் வாழ்கிறோம்

379

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்